

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar it-Tnejn 13 ta' Frar 2017

Numru 16

Rikors numru 1123/07 AF

Id-Direttur Qrati u Tribunali Kriminali

v.

**Tarcisio Borg li b'digriet tal-Qorti tas-17 ta' Marzu 2011,
il-Qorti ordnat is-sejha tal-Avukat Generali.**

Il-Qorti:

Preliminari

1. Dan huwa appell ad istanza tal-Avukat Generali, minn sentenza moghtija mill-Prim'Awla tal-Qorti Civili fl-4 ta' April 2016 [is-sentenza appellata] fuq eccezzjoni ta' natura kostituzzjonali sollevata minn Tarcisio Borg waqt proceduri civili ta' disprezz imressqa kontra tieghu. Permezz taghha dik il-Qorti: [1] cahdet l-ewwel talba tar-rikorrenti li jithassru l-

proceduri ta' disprezz; [2] cahdet it-talbiet tar-rikorrent sa fejn jitlob kumpens materjali xieraq talli ttiehditlu d-dghajsa; [3] cahdet it-talbiet tar-rikorrenti safejn dawn jinbnew fuq l-ilment tieghu li garrab ksur tal-jeddijiet fundamentali tieghu taht l-Artikolu 37 tal-Kostituzzjoni ta' Malta [il-Kostituzzjoni]; [4] laqghet it-talba tar-rikorrenti billi sabet li huwa garrab ksur tal-jedd tieghu kif imhares bl-Artikolu 1 tal-Ewwel Protokoll tal-Konvenzjoni Ewropea ghall-Protezzjoni tad-Drittijiet tal-Bniedem u tal-Libertajiet Fundamentali [il-Konvenzjoni] dan peress li ma nghatax l-opportunità li jikkontesta effikacement it-tehid tal-ispeedboat tieghu; [5] illikwidat b'hal kumpens dovut lir-rikorrenti minhabba l-ksur tal-jedd fuq imsemmi, is-somma ta' tliet mitt euro (€300), u [6] in kwantu rriteniet li l-proceduri ta' disprezz jimmeritaw konsiderazzjoni separata lil hinn minn dawk kostituzzjonali, ordnat li jkompli s-smigh tal-kawza in kwantu ghad-disprezz muri lejn il-Qorti bl-agir tal-intimat. Bl-ispejjez jinqasmu nofs bin-nofs bejn il-partijiet.

Il-Fatti

2. Il-fatti fil-qosor huma s-segwenti. Fit-2 ta' Settembru 1998, meta l-ispeed boat S-7884 mghammra b'zewgt muturi 175HP, proprjeta` ta' Tarcisio Borg kienet fil-pussess ta' certu Joseph Agius dan twaqqaf mill-membri tal-Forzi Armati u nstab illi fiha kien hemm kunsinna illegali ta'

ghasafar. Saret inkjesta magisterjali, u l-ispeed boat S-7884 inżammet mill-Pulizija.

3. Permezz ta' digriet moghti mill-Magistrat Inkwirenti fl-24 ta' Settembru 1998, intlaqghet it-talba tal-intimat Tarcisio Borg sabiex dan jieh u lura l-pussess materjali tal-ispeedboat, b'dan illi din kellha tibqa' fil-pussess u fil-kontroll esklussiv tieghu sa tmiem il-kawza kriminali. Fl-udjenza tal-15 ta' Jannar 2001 quddiem il-Qorti tal-Magistrati [Malta] bhala Qorti Istrutturja, l-ispeedboat giet esebita formalment quddiem dik il-Qorti.

4. Permezz ta' sentenza moghtija mill-Qorti tal-Magistrati [Malta] bhala Qorti ta' Gudikatura Kriminali fit-23 ta' Ottubru 2006, l-ispeed boat giet konfiskata favur il-Gvern ta' Malta, izda hekk kif l-ufficjali tad-Dwana marru biex jelevaw materjalment l-ispeedboat, l-intimat Tarcisio Borg informahom illi, filwaqt li huwa kien fil-pussess tal-*hull* tal-ispeed boat huwa ma kienx ghadu fil-pussess tal-muturi *outboard* taghha u lanqas tal-apparat ta' navigazzjoni li kien installat fuqha. B'digriet tat-8 ta' Gunju 2007 l-ewwel Qorti laqghet it-talba tal-Avukat Generali sabiex jinbdew proceduri ta' disprezz lejn l-Awtorita` tal-Qorti kontra l-intimat Tarcisio Borg.

5. Fil-mori ta' dawn il-proceduri, l-intimat Borg ressaq ilmenti ta' natura kostituzzjonali, fejn sostna illi l-konfiska tal-ispeedboat tieghu, minkejja li hu ma ghandux konnessjoni mal-akkuzi in kwistjoni, tmur kontra l-Artikolu 23 tal-Kodici Kriminali, u jilmenta li dan jikkostitwixxi lezjoni tad-drittijiet fundamentali tieghu peress li gie privat mill-proprjeta` tieghu minghajr kumpens, u dan kontra dak stipulat fl-Artikolu 37(1)(b) tal-Kostituzzjoni u l-Ewwel Artikolu tal-Ewwel Protokoll tal-Konvenzjoni. Isostni wkoll li gie lez id-dritt tieghu ghal access ghal Qorti indipendenti u imparzjali u ghalhekk abbazi tal-Artikolu 46(3) tal-Kostituzzjoni, jitlob lill-Qorti tiddikjara li l-proceduri ta' disprezz kontrih ghandhom jigu mhassra, kif ukoll li tordna kumpens xieraq u idoneju talli ttehditlu l-ispeedboat, u taghti d-direttivi opportuni kollha sabiex id-drittijiet tieghu jigu mharsa.

Is-Sentenza Appellata

6. L-ewwel Qorti waslet ghad-decizjoni taghha wara li ghamlet is-segwenti konsiderazzjonijiet:

“Illi ghandu jinghad mal-ewwel li din is-sentenza titratta biss il-mertu tar-referenza Kostituzzjonali li tqajjmet mill-intimat Borg, dan qieghed jinghad minhabba l-posizzjonijiet differenti mehuda mill-partijiet hekk kif jirrizulta min-noti ipprezentati mill-partijiet fil-kawza u dan sabiex jigi evitat kull pregudizzju. Huwa ritenut li l-proceduri ta' disprezz jimmeritaw konsiderazzjonijiet separati minn daww t'indoli kostituzzjonali, li madanakollu ghandhom jiehdu kont ta' dak li ser ikun gie deciz permezz ta' din is-sentenza. Ghalhekk filwaqt li ser tichad l-ewwel talba tar-rikorrenti tiddikjara li l-mertu tal-kawza ta' disprezz ser jigi trattat separatament wara li jigi ezawrit dan l-ilment ta' indoli kostituzzjonali.

“Fir-referenza odjerna l-intimat qieghed jikkontendi li s-sentenza fit-23 ta’ Ottubru, 2006, fil-kawza fl-ismijiet Il-Pulizija vs Joseph Agius, li permezz taghha giet konfiskata favur il-Gvern ta’ Malta, l-ispeedboat proprjeta’ tieghu, bin-numru ta’ registrazzjoni S-7884, minkejja li ma kellu x’jaqsam xejn mal-akkuzi in kwistjoni u jikkontendi (1) li l-ordni tal-konfiska tmur kontra d-dispost tal-artikolu 23 tal-Kodici Kriminali. Minn ezami tan-nota tieghu, l-intimat ma jibqax jinsisti fuq din il-linja meta jghid li dan il-provvediment effettivament ma joffrix rimedju ghalih fic-cirkostanzi tal-kaz u ghalhekk il-Qorti mhux ser tistharreg aktar dan l-ilment. (2) L-intimat jilmenta li permezz ta’ l-imsemmija konfiska gew lezi d-drittijiet fundamentali u kostituzzjonali tieghu peress li gie deprivat mill-proprjeta’ tieghu minghajr ma inghata kumpens, liema dritt huwa sancit fl-artikolu 37 (1) (b) tal-Kostituzzjoni ta’ Malta u l-artikolu 1 ta’ l-Ewwel Protokoll tal-Konvenzjoni Ewropea tad-Drittijiet tal-Bniedem. (3) Inoltré jikkontendi li gie lez lilu d-dritt li jkollu access ghall-Qorti indipendenti u parzjali sabiex jigi stabbilit l-interess tieghu fuq l-ispeed boat de quo u dan bi ksur tal-istess precitati disposizzjonijiet tal-ligi.

“In kwantu ghall-eccezzjonijiet preliminari ta’ l-Avukat Generali meta msejjah fil-kawza:

(i) “li ghandhom jigu allegati l-atti tal-process kriminali, li permezz taghhom giet ordnata l-konfiska in kwistjoni. Din l-ewwel eccezzjoni preliminari giet ezawrita, ladarba din il-Qorti ordnat li jigu allegati l-atti tal-proceduri “Drogi 152/00, fl-ismijiet il-Pulizija vs Joseph Agius, deciza fit-23 ta’ Ottubru, 2006 quddiem il-Magistrat Lawrence Quintano; u

“(ii) illi l-istess Borg naqas milli jezawrixxi ir-rimedju ordinarju spettanti lilu ai termini ta’ l-artikolu 23 u l-artikolu 675 (5) tal-Kodici Kriminali. In kwantu ghat-tieni eccezzjoni fejn l-Avukat Generali jistieden lil din il-Qorti tiddeklina milli tezercita s-setghat Kostituzzjonali taghha, peress li Borg naqas milli juza r-rimedji ordinarji disponibbli ghalih, din il-Qorti ma jidhrilix li tista’ tilqa’ din l-istedina gialadarba permezz tad-digriet taghha tas-17 ta’ Marzu, 2011, esprimiet l-opinjoni taghha li t-talba ta’ Tarcisio Borg ma kenitx wahda frivola u vessatorja ai termini ta’ l-artikolu 46 (3) u ghalhekk ser tghaddi biex tiehu konjizzjoni tat-talba fl-aspett kostituzzjonali taghha. Ghalhekk f’dan l-istadju l-Qorti mhux ser tilqa’ din l-eccezzjoni. Dan qieghed jinghad ukoll a bazi tal-konsiderazzjonijiet maghmula minn din il-Qorti, diversament preseduta, fis-sentenza taghha tat-23 t’Ottubru, 2014, fl-ismijiet **Mario Falzon vs. Direttur Generali tad-Dwana et**, u taghmilhom taghha.

“Fil-mertu, Tarcisio Borg qieghed jilmenta li gew lezi d-drittijiet tieghu taht l-artikolu 37(1)(b) tal-Kostituzzjoni ta’ Malta u l-artikolu 1 ta’ l-Ewwel Protokoll tal-Konvenzjoni Ewropea tad-Drittijiet tal-Bniedem. “Fil-mertu ta’ dan l-ilment l-Avukat Generali filwaqt li jichad li kien hemm xi ksur tad-drittijiet fundamentali tieghu, jelenka numru ta’ ragunijiet li ser jigu trattati hekk kif jigi ezaminat kull allegat ksur.

Allegata lezjoni ta’ Dritt ta’ Proprjeta’ kif sancit taht l-Artikolu 37 tal-Kostituzzjoni ta’ Malta.

“L-artikolu 37(1)(b) li huwa mressaq ghall-konsiderazzjoni ta’ din il-Qorti jipprovdi dwar protezzjoni minn privazzjoni ta’ proprjetà bla kumpens u specifkament jistipula li:

“(1) Ebda proprjetà ta’ kull xorta li tkun ma ghandu jittiehed pussess taghha b’mod obbligatorju, u ebda nteress fi jew dritt fuq proprjetà ta’ kull xorta li tkun ma ghandu jigi miksub b’mod obbligatorju, hlief meta hemm disposizzjoni ta’ ligi applikabbli ghal dak it-tehid ta’ pussess jew akkwist - ...

“(b) li tizgura lil kull persuna li tippretendi dak il-kumpens dritt ta’ access lil qorti jew tribunal indipendenti u imparzjali mwaqqaf b’ligi sabiex jigi deciz l-interess taghha fi jew dritt fuq il-proprjetà u l-ammont ta’ kull kumpens li ghalih tista’ tkun intitolata, u sabiex tikseb hlas ta’ dak il-kumpens; ...”

“Hu evidenti li z-zewg elementi essenzjali applikabbli taht dan l-artikolu huma: - it-tehid forzuz ta’ proprjetà u - id-dritt t’access ghall-qrati sabiex il-persuna li tippretendi kumpens, jigi deciz l-interess jew dritt taghha fuq il-proprjetà u l-ammont ta’ kumpens li tista’ tkun intitolata ghalih. In kwantu l-ordni ta’ konfiska jista’ jigi meqjus bhala tehid forzuz, l-abbl difensur ta’ l-Avukat Generali tirrileva li dan l-ilment ma jregix inkwantu t-tehid forzat tal-imsemmija speedboat irrizulta mill-konsegwenza ta’ ksur ta’ ligi u wara dikjarazzjoni ta’ htija ta’ reat kriminali u ghalhekk isegwi li s-sentenza tal-Qorti ma tammontax ghal ebda vjolazzjoni tad-dritt ghall-proprjetà. F’dan ir-rigward hija tirreferi ghat-tieni subinciz ta’ l-istess artikolu fejn jipprovdi:

“(2) Ebda haga f’dan l-artikolu ma ghandha tiftiehem li tolqot l-eghmil jew hdim ta’ xi ligi safejn ttiprovdi ghat-tehid ta’ pussess jew akkwist ta’ proprjetà -

“(b) bhala penali ghal, jew bhala konsegwenza ta’, ksur tal-ligi, sew jekk bi proceduri civili jew wara dikjarazzjoni ta’ htija ta’ reat kriminali;...

“(h) fl-esekuzzjoni ta’ sentenzi jew ordnijiet ta’ qrati;”

“Borg jikkontendi li l-ordni tal-konfiska ddeprivatu mill-proprjetà tieghu meta cahditlu l-kontroll u l-pussess ta’ l-istess u ghalhekk jistieden lil din il-Qorti tezamina jekk tali ordni kenitx gustifikata jew le. Min-noti ta’ sottomissjonijiet rispettivi tal-partijiet jirrizulta li hemm qbil illi in kwantu l-ordni ta’ konfiska giet ordnata ai termini tal-provvedimenti tal-ligi tad-Dwana, partikolarment l-artikoli 68 u 69 tal-Kap. 37 tal-Ligijiet ta’ Malta. Minn ezami ta’ l-istess sentenza li ordnat il-konfiska ta’ l-speedboat *de quo*, din tirreferi ghal zewg sentenzi ohra tal-Qorti ta’ l-Appell Kriminali, senjatament dawk fl-ismijiet **Il-Pulizija vs. Joseph Mary Salerno et**, deciza fit-18 ta’ Mejju, 2006, u **Il-Pulizija vs. Massimo Drago**, deciza 22 ta’ Jannar, 2004, fejn f’din l-ahhar sentenza kien ritenut:

“Issa kif tajjeb issottomettiet il-prosekuzzjoni skond l-artikoli 68 u 69 tal-imsemmi Kap.37, il-konfiska ta’ kull vettura jew hag’ohra li xjentement

tkun giet uzata fil-habi jew trasport ta' oggetti li fuqhom ma jkunx gie mhallas jew kawtelat id-dazju jew taxxa tas-sisa hija wahda tassattiva. Taht din il-ligi speċjali ma hemm ebda limitazzjoni jew eccezzjoni ghal tali konfiska kontemplata, bhal ma – taht cirkostanzi ohra - jista' jkun hemm taht dak li jipprovdi l-artikolu 23 tal-Kodici Kriminali.

“Dak li jrid jigi pruvat mill-Prosekuzzjoni, kif fil-fatt jidher li gie pruvat ghas-sodisfazzjon pjen tal-Ewwel Qorti f'dan il-kaz, huwa biss u semplicement li l-imputat appellat xjentement kien ghamel uzu minn tali vettura, irrispettivament mill-fatt lil min tali vettura kienet tappartjeni, jew jekk il-persuna li ghalha kienet tappartjeni il-van kienetx direttament jew indirettament konsapevoli ta' dak li kien qed jaghmel l-appellat.

“Ghad-distinzjoni ta' l-artikolu 23(1) tal-Kodici Kriminali, li jiddisponi li jista' jkun hemm eccezzjoni ghall-konfiska bhala konsegwenza tal-piena stabilita mill-ligi ghad-delitt, meta persuna li ma tkunx hadet sehem fid-delitt, ikollha jedd fuq dawk l-oggetti, l-artikoli 68 u 69 ma joholqu ebda eccezzjoni f' dan is-sens .

“L-artikolu 68 jiddisponi li :-

*“Il-bastimenti, il-vetturi jew mezzi ohra ta' garr li jkun sar xjentement uzu minnhom.... fit-twarrib jew fil-garr ...ta' oggetti li id-dazju taghhom ma jkunx imhallas jew li jkunu, taht din l-Ordinanza, suggetti ghal konfiska **ghandhom jigu konfiskati.**”*

“L-unika eccezzjoni li taghmel il-ligi hija fil-kaz ta' bastiment li jkun ta' purtata ta' aktar minn mitejn u hamsin tunnellata.

“L-istess artikolu 69 ma jaghmel ebda distinzjoni simili ghal dik kontenuta fl-artikolu 23 tal-Kap.9.”

“B'hekk isegwi li l-Avukat Generali korrettement jikkontendi li l-ordni ta' konfiska ma tmurx kontra d-dispost ta' l-artikolu 23 tal-Kodici Kriminali. Ghalhekk din il-Qorti tinsab sodisfatta li l-Qorti tal-Magistrati ta' Malta kienet korretta u gustifikata fis-sentenza taghha meta ordnat il-konfiska ta' l-speedboat ai termini tal-legislazzjoni doganali wara li sabet li Joseph Agius (l-akkuzat f'dawk il-proceduri) hati tar-reati imputati lilu skond l-istess ligi. Ghalhekk l-ordni ta' konfiska tal-Qorti in kwantu t-tehid forzuz ta' l-speedboat ta' Borg isegwi dikjarazzjoni ta' htija ta' reat kriminali da parti ta' Joseph Agius, kif ukoll l-agir tal-ufficjali tad-Dwana biex jelevaw l-speedboat, in ezekuzzjoni tas-sentenza tat-23 t'Ottubru, 2006, tal-Qorti tal-Magistrati (Malta) bhala Qorti tal-Gudikatura Kriminali, huma in konformita' mal-ligi tad-Dwana u ma tistax issib li tali agir kien bi ksur tal-artikolu 37 tal-Kostituzzjoni.

“Madanakollu Borg jilmenta li din l-ordni ta' konfiska u partikolarment meta nbdew dawn il-proceduri ta' disprezz rrekawlu dannu. Huwa jinsisti li l-lanjanza tieghu mhix diretta kontra l-agir ta' Joseph Agius izda kontra l-proceduri mibdija mid-Direttur rikorrenti fil-proceduri ta' disprezz! Hawnhekk il-Qorti thoss illi ghandha tirrileva li l-istqarrija tal-intimat hija meqjusa pjuttost anomala peress li huwa ritenut li kien dan l-agir ta' Joseph Agius li wasslet l-intimat fis-sitwazzjoni li jinsab fiha llum.

Bizzejjed jinghad illi fir-rikors tieghu tal-10 ta' Settembru, 1998, quddiem il-Qorti tal-Magistrati, meta Borg talab li jirriprendi l-pussess ta' l-imsemmija dghajsa li kienet esebita fl-atti tal-inkjesta, filwaqt li rrileva li kien totalment estraneju ghall-investigazzjonijiet li kienu ghaddejjin, qal li kien halla d-dghajsa fil-kustodja ta' Agius, sakemm kien imsiefer, u li dan ta' l-ahhar kien misapproprija l-imsemmija dghajsa! Meta l-Qorti tal-Magistrati (Malta) ordnat il-konfiska tal-ispeedboat wara li sabet l-imputat Agius hati fost affarijiet ohra, tar-reat doganali, mela huwa car li kien dan l-agir ta' Agius li waslet lill-intimat fis-sitwazzjoni prezenti, wara kollox il-Qorti mxiet mal-provvedimenti tal-ligi. Ghalhekk huwa ritenut li kien ikun ghaqli ghall-intimat li jissalvagwardja l-interessi tieghu kontra dan Agius, irrispettivament mis-sitwazzjoni finanzjarja ta' dan ta' l-ahhar.

“Ghalkekk din il-Qorti ma taqbilx mal-argumenti tad-Direttur u ta' l-Avukat Generali mressqa fir-risposti rispettivi taghhom, li Borg tilef id-drittijiet kollha hekk kif ippermetta lill-terzi sabiex tintuza d-dghajsa tieghu sabiex jigi kommess reat, peress li minn imkien ma jirrizulta li Borg kellu x'involviment fir-reat li Agius kien mixli bih, taqbel mas-sottomissjoni taghhom in kwantu Borg kellu kull fakolta' li jintavola proceduri kontra Agius fl-interess personali tieghu u jekk m'ghamilx dan ma jista' jwahhal f'hadd ghajr fih innifsu.

“Hekk ukoll fix-xhieda tal-intimat tas-16 ta' Jannar, 2013, irrizulta li fil-kaz tal-agent, dan allegatament zamm il-muturi wara li qalagghom u peress li rrizulta li l-arloggi tal-magni kienu mbabsa (probabilment mill-istess Agius), l-agent la kkumpensa lill-intimat u lanqas ma rritornahom lill-intimat, peress li l-persuna li kien qieghed izomm il-magni spicca miet u l-eredi tieghu ma sabu xejn. Minkejja dan, l-intimat jistqarr li lanqas ma ha ebda passi fil-konfront ta' l-agent. Huwa ritenut li l-intimat ma jistax jilmenta mit-telf li garrab minn dawn il-grajjiet ghaliex kien huwa stess li ddecieda li ma jissalvagwardjax l-interessi tieghu skond il-ligi. Ma jistax issa jippretendi kumpens ta' dan kollu minghand min kien qieghed japplika l-ligi fis-shih, meta kien l-agir ta' terzi u n-nuqqas tieghu li jipprevalixxi ruhu mill-azzjoni spettanti lilu fil-konfront tal-imsemmija terzi li wassal ghat-telf li garrab.

“Ghalhekk il-Qorti ser tghaddi biex tichad it-talba tar-rikorrent ghal kumpens materjali mitlub in kwantu ittehditlu d-dghajsa.

“Dritt t'Access ghal Qorti

“Tarcisio Borg jishaq illi permezz ta' dawn il-proceduri mhux qieghed jattakka xi provvediment tal-ligi inkwantu inkompatibbli mal-Kostituzzjoni izda l-ilment tieghu huwa dwar l-effetti tas-sentenza kriminali li ordnat il-konfiska tad-dghajsa proprjeta' tar-rikorrenti. Dan l-ilment ghandu jigi verifikat in kwantu t-tieni element protett taht l-artikolu 37(1)(b) senjatment, id-dritt t'access ghall-qrati sabiex il-persuna li tippretendi kumpens, jigi deciz l-interess jew dritt taghha fuq il-proprjeta'.

“In sostenn ta’ dan l-ilment Borg jikkontendi li bhala sid l-ispeedboat ma kellu ebda rimedju peress li ladarba l-Qorti tal-Magistrati mxiet mal-provvedimenti tal-ligi taht il-Kap. 37 tal-Ligijiet ta’ Malta meta ordnat il-konfiska, l-uniku procedura li seta’ kellu sabiex jikkontesta tali konfiska bhala sid l-ispeedboat kienet li jaghmel rikors hekk kif kontemplat fl-istess ligi tad-dwana. Izda huwa jilmenta li seizure note inharget biss fuq il-VHF u mhux fuq id-dghajsa wkoll. Minn ezami ta’ l-atti allegati ma’ dan il-process huwa minnu li l-uniku Nota ta’ Qbid esebita mill-Kontrollur tad-Dwana hija dik li hemm esebita a fol. 31 tal-process kriminali, mmarkata bhala Dok MD, li tikkoncerna apparat VHF u ma tirrizultax nota ta’ qbid fil-konfront tad-dghajsa. Fin-nuqqas ta’ din in-nota ta’ qbid, Borg jilmenta li l-uniku rimedju li seta’ kellu ma kienx accessibli ghalih.

“Minn ezami tad-disposizzjonijiet tal-ligi doganali jirrizulta li taht l-artikolu 72 tal-Kap. 37 hemm indikata l-procedura li permezz taghha sid ta’ oggett maqbud ghandu jinghata avviz li jkollu tletin gurnata sabiex jitlob lura l-hwejjeg maqbuda. Imbaghad l-artikolu 73 jipprovdi ghall-procedimenti specjali li ghandhom isiru quddiem il-Qorti. Huwa ritenut illi li dawn il-proceduri ghar-rilaxx tal-mezz tal-garr ta’ oggetti li d-dazju taghhom ma jkunx thallas, kif provdut taht l-artikolu 72 tal-Kap. 37 huma *in rem* u ghalhekk mhux rilevanti ghal dawk il-proceduri li sid il-mezz tal-garr kienx jaf jew le dwar l-uzu li kien qieghed isir mill-mezz tal-garr jew kienx konxju bl-ezistenza ta’ l-oggetti zdazjati li ddahhlu Malta. Ladarba l-mezz ta’ garr ta’ oggetti li kienu f’Malta b’mod irregolari u bi ksur tal-ligi, skond gurisprudenza konsistenti, l-Qorti ghandha tikkonferma l-ordni ta’ konfiska.

“Hawnhekk issir referenza ghal sentenza recenti fir-rigward ta’ din il-Qorti diversament preseduta, tat-13 ta’ Novembru 2015, fl-ismijiet **Joseph Farrugia vs. Kontrollur tad-Dwana** fejn filwaqt li ghaddiet irrassenja ta’ gurisprudenza fir-rigward, il-Qorti ziedet: *“L-artikolu 68 tal-Kap. 39 ma jaghmilx distinzjoni jekk sid il-mezz tal-garr ikunx jaf jew le bl-attività kriminali...Din il-qorti m’hijjex konvinta li dan ir-rimedju jezisti taht il-ligi u anzi jidher li l-Artikolu 68 tal-Kap.37 ma jatix diskrezzjoni lill-qorti, gialadarba ma jaghmilx distinzjoni bejn min iwettaq l-att u s-sid tal-oggett li jinqabad mill-intimat. Hu minnu li l-ligi fl-Artikolu 73 tikkontempla procedura specjali sabiex persuna tipproponi kawza biex l-oggetti maqbuda jinhelsu, madankollu meta kaz jigi quddiem il-qorti trid tapplika l-ligi sostantiva. Il-fatt li persuna tista’ tikkontesta nota ta’ qbid, il-qorti xorta jkollha tapplika l-ligi sostantiva ghal fatti tal-kaz li jkollha quddiemha. Jekk mill-provi jirrizulta li l-mezz tal-garr intuza xjentement fil-garr ta’ oggetti li d-dazju taghhom ma thallasx, il-konfiska hi ex lege. L-artikolu 68 ma jipprovdi ghal eccezzjoni fil-kaz li sid ma kellux x’jaqsam f’reat.”* - Din il-Qorti taqbel pjenament ma’ dak ritenut f’din is-sentenza. Inoltré jigi osservat li dan il-punt kien ukoll sostnunt mill-Qorti ta’ l-Appell fis-sentenza taghha tad-29 ta’ Jannar, 2016, fl-ismijiet **Ahmed Ibrahim Hassan Ahmed Arafa vs. Kontrollur tad-Dwana**.

“Dan iwassal lil din il-Qorti sabiex tosserva li fil-kaz in ezami mhux talli Borg ma kellux l-opportunita’ li jressaq il-kaz tieghu, talli huwa ritenut li fi kwalunkwe kaz dak ir-rimedju mhux effettiv ghalih fis-sens li ladarba gie ppruvat li Agius ghamel uzu xjentement mill-ispeedboat tieghu sabiex tinkiser il-ligi doganali, isegwi li l-Qorti ghandha tassativament tordna l-konfiska minghajr ma taghti kont ta’ x’seta’ kien l-involviment o meno tas-sid (ara fuq dan il-punt is-sentenza tal-10 t’Ottubru, 2005, tal-Qorti ta’ l-Appell, Sede Inferjuri, fl-ismijiet **Francis Xuereb pro et noe vs. Kontrollur tad-Dwana**).

“L-Avukat Generali jargumenta li Borg kellu rimedju iehor ghalih li ma giex adoperat minnu u cioé dak mahsub taht l-artikolu 675 (5) tal-Kodici Kriminali li jipprovd i ghal kumpens meta wiehed ikollu jedd fuq oggett ikkonfiskat. Madanakollu hija fehma ta’ din il-Qorti li dan ir-rimedju mhux adegwat u lanqas effettiv peress li dawk il-proceduri mhumie x intizi sabiex is-sid iressaq il-kaz tal-buona fede tieghu ghal konsiderazzjoni tal-Qorti qabel ma tigi ordnata l-konfiska. Ghalhekk minn ezami tal-provvedimenti fil-ligijiet imressqa ghall-konsiderazzjoni ta’ din il-Qorti, jirrizulta li l-konfiska tal-ispeedboat kienet wahda tassattiva u mhumie x ammessi eccezzjonijiet ladarba tirrizulta x-xjenza ta’ min kien qieghed jadopera l-mezz tal-garr involut fit-twettiq tal-ksur tal-ligi. Ladarba jirrizulta li l-Qrati m’ghandhom l-ebda diskrezzjoni fl-applikazzjoni tal-ligi, huwa ritenut li f’dan il-kaz ma kien hemm ebda salvagwardja ghad-drittijiet ta’ terzi persuni fuq il-proprijeta’ soggetta ghall-konfiska. (kuntrarjament ghal dak provdut taht l-artikolu 23 tal-Kodici Kriminali). L-access ghall-Qorti kellu jkun wiehed effettiv sabiex jigu determinati l-pretensjonijiet ta’ Borg, ladarba dan l-access ma rrizultax din il-Qorti ssib li tassew kien hemm il-lezzjoni lamentata minn Borg.

“L-Avukat Generali jressaq ukoll is-sottomissjoni li inkwantu l-azzjoni tar-rikorrent hija bbazata fuq l-allegat ksur tal-artikolu 37 tal-Kostituzzjoni, ma jista’ jinghata ebda kumpens u dan skond il-provvediment tal-artikolu 47 (8) tal-Kostituzzjoni ta’ Malta in kwantu l-Ordinanza tad-Dwana (Kap. 37 tal-Ligijiet ta’ Malta), dahlet fis-sehh qabel il-gurnata stabbilita. Da parti tieghu Borg jishaq illi huwa mhux qieghed jattakka xi artikolu tal-ligi, u ghalhekk sa fejn dan l-artikolu jitratta inkompatibilita’ bejn il-Kostituzzjoni u ligijiet pre-ezistenti ghall-gurnata stabbilita’ mhux applikabbli ghall-kaz tieghu peress li huwa qieghed jattaka l-effetti ta’ sentenza kriminali li ordnat il-konfiska tad-dghajsa. Madanakollu huwa meqjus li l-ordni tal-konfiska inghata mill-Qorti tal-Magistrati ai termini tal-artikolu 68 tal-Ordinanza tad-Dwana. Dan ifisser ghalhekk, fil-fehma tal-Qorti, li l-ilment ta’ Borg safejn imsejjes fuq il-ksur tal-artikolu 37 tal-Kostituzzjoni ma jistax jintlaqa’, sewwa sew minhabba li d-dispożizzjonijiet tal-Kapitolu 37 tal-Ligijiet ta’ Malta li tahthom saret l-ordni tal-konfiska tal-ispeedboat mertu tal-kaz, huma mharsin mill-Kostituzzjoni nnifisha.

“Ghalhekk in kwantu t-talbiet tar-rikorrenti safejn dawn jinbnew fuq l-ilment tieghu li garrab ksur tal-jeddijiet fundamentali tieghu taht l-Artikolu 37 tal-Kostituzzjoni sejrin jigu michuda.

“Allegata lezzjoni tal-Artikolu 1 tal-Ewwel Protokoll tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali.

“In kwantu l-ilment ta’ Tarcisio Borg li l-ordni ta’ konfiska waslet għall-ksur tal-jeddijiet tieghu taht l-Artikolu 1 tal-Ewwel Protokoll tal-Konvenzjoni għandu jinghad li l-artikolu 1 tal-Ewwel Protokoll tal-Konvenzjoni jipprovdi li:

“Kull persuna naturali jew persuna morali għandha dritt għat-tgawdija pacifika tal-possedimenti tagħha. Hadd ma għandu jigi ipprivat mill-possedimenti tieghu hliet fl-interess pubbliku u bla hsara tal-kundizzjonijiet provduti bil-ligi u bil-principji generali tal-ligi internazzjonali.

“Izda d-dispozzjonijiet ta’ qabel ma għandhom bl-ebda mod inaqqsu d-dritt ta’ Stat li jwettaq dawk il-ligijiet li jidhrulu xierqa biex jikkontrolla l-uzu ta’ proprjetà skond l-interess generali jew biex jizgura l-hlas ta’ taxxi jew kontribuzzjonijiet ohra jew pieni.”

“Illi kif ritenut minn din il-Qorti diversament preseduta fis-sentenza tagħha tat-23 ta’ Ottubru, 2014, fl-ismijiet **Mario Falzon vs. Direttur Generali tad-Dwana**, li wettqet ezami dettaljat ta’ dan l-artikolu f’cirkostanzi simili għal dak in ezami:

“Illi fit-tifsira u l-applikazzjoni li ngħatat mill-Qrati dwar l-imsemmija dispozzjoni bħala parti mill-ligi tagħna, ingħad li din testendi biex tħares it-tgawdija hielsa mill-persuna dwar hwejjigħa (il-possedimenti tagħha) u mhux biss il-harsien mit-teħid ta’ pussess kif maħsub fl-artikolu 37 tal-Kostituzzjoni. Huwa minħabba f’hekk li l-applikabilità tal-artikolu taht il-Konvenzjoni huwa usa minn dak taht il-Kostituzzjoni;

*“Illi l-artikolu 1 tal-Ewwel Protokoll fih tliet regoli. L-ewwel regola tistabilixxi d-dritt li kull persuna (kemm fiżika u kif ukoll morali) tgawdi hwejjigħa bil-kwiet. It-tieni regola trid li biex persuna ma titħalliex tgawdi hwejjigħa bil-kwiet irid ikun hemm interess pubbliku u bla hsara ta’ kundizzjonijiet maħsuba fil-ligi u l-principji generali ta’ dritt internazzjonali. It-tielet regola trid li l-ewwel żewġ regoli ma jnaqqsux il-jedd tal-Istat li jwettaq ligijiet li jkun xierqa biex (a) jikkontrolla l-uzu tal-ġid skond l-interess generali, jew (b) biex jizgura l-hlas ta’ taxxi, kontribuzzjonijiet jew pieni. B’mod partikolari, fil-harsien tal-jedd imsemmi f’dak l-artikolu irid jintwera li jkun inżamm u tħares bilanċ xieraq bejn l-interessi tal-komunità u dawk tal-individwu li ġidu jkun intlaqat mill-għamil tal-Istat. Dwar it-tifsir xieraq ta’ dan l-artikolu, il-Qrati tagħna diġa’ taw il-fehmiet meqjusa tagħhom u hargħu b’sensiela ta’ principji li fuqhom għandhom jintiżnu l-jeddijiet tal-individwu fuq naħa u dawk tal-Istat fuq in-naħa l-oħra; (**Pawlu Cachia vs. Avukat Generali** deciza mill-Qorti Kostituzzjonali fit-28 ta’ Dicembru, 2001)*

“Illi, fuq kollox, l-imsemmija tliet regoli tal-artikolu 1 huma msenslin waħda mal-oħra u għandhom jinftehemu b'qari ma' xulxin. (Q.E.D.B. 23.9.1982 fil-kawza fl-ismijiet **Sporrong & Lonnroth vs. Svezja** Applik Nru. 7151/75) Għalhekk, filwaqt li l-liġijiet li jagħtu s-setgħa lill-Istat li jieħu għid f'idejha għal għanijiet pubbliċi huma meqjusa bħala meħtieġa f'soċjetà demokratika, dawn ma jagħtux jedd assolut jew insindakabbli lill-Istat, għaliex tali jedd għandu jitqies bħala eċċezzjoni jew limitazzjoni għall-jedd tal-individwu li jgawdi hwejġu u għid bil-kwiet, u għalhekk l-Istat irid juri kif imiss li l-jedd tiegħu wettqu bil-qies u fil-parametri permessi mil-liġi;

“Illi l-Qorti tifhem li l-ilment li għandha quddiemha jitlob stħarriġ partikolari tal-proviso tal-artikolu 1 tal-Ewwel Protokoll (li jiġbor fih it-tielet regola mit-tlieta li ssemmev aktar qabel) u dan ladarba li l-kwestjoni tintrabat sewwa ma' dispożizzjoni ta' liġi fiskali li tippreskrivi sanzjoni punitiva b'riżultat ta' għemil li jikkostitwixxi reat: jiġifieri, l-evazzjoni ta' ħlas erarjali. Dan jidher li jaqbel ukoll mat-tifsira mogħtija mill-Qorti ta' Strasbourg meta tqis li “a confiscation measure, even though it does involve a deprivation of possessions, constitutes nevertheless control of the use of property within the meaning of the second paragraph of Article 1 of Protocol No. 1”. (Q.E.D.B. 4.9.2001 fil-kawza fl-ismijiet **Riela et vs. Italja** Applik Nru. 52439/99)

“Illi fir-rigward tat-tielet regola, jidher li hemm qbil mill-awturi u l-ġuristi kompetenti li jgħidu li taħtha l-Istat jew l-awtoritajiet nazzjonali għandhom saħħa u setgħat diskrezzjonarji wiesa' ħafna biex joħolqu restrizzjonijiet fuq it-tgawdija minn persuna ta' hwejjiġha, kemm f'dak li jirrigwarda t-teħid tal-pussess u wisq aktar f'dak li jirrigwarda l-indħil dwar dik it-tgawdija. Jidher ukoll (mill-kliem użat fl-istess artikolu tal-Konvenzjoni) li din it-tielet regola tgħodd bla ħsara għal dak li jipprovdu ż-żewġ regoli ta' qabilha (kif joħorġu mill-ewwel paragrafu tal-artikolu msemmi). Dan, madankollu, ma jfissirx lanqas li dik is-saħħa jew dawk is-setgħat ma għandhomx limiti jew ilġiem. Huma sewwasew l-aspett tal-interess generali tal-komunità flimkien mal-element tal-proporzjonalità tal-miżura jew sanzjoni li joffru l-ħarsien tal-jedd kontra d-diskrezzjoni bla rażan tar-restrizzjonijiet fuq it-tgawdija;

“Illi huwa aċċettat li “as this provision is to be construed in the light of the general principle enunciated in the first sentence of the first paragraph, there must exist a reasonable relationship of proportionality between the means employed and the aim sought to be realised. In striking the fair balance thereby required between the general interest of the community and the requirements of the protection of the individual's fundamental rights, the authorities enjoy a wide margin of appreciation. ... Generally speaking, the fair balance will be lacking where the applicant has to bear an individual and excessive burden. ... As concerns the 'general interest' aim of the interference, the Court, accepting a wide margin of appreciation, has stated that 'it will respect the legislature's judgement as to what is in the general interest unless that judgment be manifestly without reasonable foundation'. Thus, a wide variety of aims have been considered to be in the public interest ... Various factors may play a role in the proportionality test. The Court has, for example, on occasion referred to the fact that avenues of judicial review of the contested measures had been available to the applicant”; (Van Dijk, van Hoof, van

Rijn, Zwaak – Theory & Practice of the European Convention on Human Rights -4th Edition, 2006).

*“Illi, b’zieda ma’ dan kollu, fejn l-indiil huwa wieħed legiſlativ maħsub biex “jiżgura l-ħlas ta’ taxxi jew kontribuzzjonijiet oħra jew pieni”, “enforcement measures such as forfeiture, or even preventive measures such as seizure, have been examined for their compatibility with the second paragraph of Article 1”. (ibid.) Fost l-imsemmija miżuri, l-Qorti ta’ Strasbourg stħarrġet każijiet ta’ konfiska jew iż-żamma ta’ ħwejjeġ maqbuda minn attività li kien maħsub li tinvolvi l-kuntrabandu, (Q.E.D.B. 24.10.1986 fil-kawza fl-ismijiet **AGOSI vs. Renju Unit** Applik Nru. 9118/80) u ħwejjeġ miżmuma mill-awtoritajiet nazzjonali doganali dwar ħlas ta’ dazju jew sisa.”*

“Fil-fatt fis-sentenza msemmija qabel ta’ **Farrugia vs. Kontrollur tad-Dwana**, dik il-Qorti kompliet sabiex qalet: “Il-qorti ghamlet ukoll riferenza ghas-sentenza tal-Qorti Ewropea fil-kaz **AGOSI vs United Kingdom** (numru 9118/80) deciza fl-24 ta’ Ottubru 1986; “However, the Court did hold in *Agosi v. U.K.* that there were procedural requirements implicit in the protection of property rights, namely that **there should be procedures which enabled reasonable account to be taken of the link between the conduct of the owner and breach of law and to afford the owner to put his case to the responsible authorities.** (enfasi miżjud mill-Qorti) In both *Agosi* and *Air Canada*, the possibility of judicial review of the Customs Commissioners decisions were found to furnish sufficient procedural protection although the decisions were essentially unreasoned, limiting the ability to challenge them” (A *Practitioner’s Guide to the European Convention on Human Rights*, Karen Reid, Raba’ Edizzjoni (2011), Sweet & Maxwell, pagna 429)” Din il-Qorti taqbel li l-opportunità li l-Qrati jistħarrġu l-involvement tas-sid u ghemilu u l-konnessjoni tagħhom mal-ksur tal-ligi, fil-kaz in ezami, ma jeżistux.

“Meta wiehed japplika dawn il-principji għall-kaz in ezami, wiehed jara li mill-perspettiva ta’ Tarcisio Borg dan qieghed jilmenta li għalkemm huwa ma kellu x’jaqsam xejn mar-reat, huwa permezz ta’ l-ordni ta’ konfiska, gie deprivat mill-proprietà tiegħu u gialadarba huwa kien estraneju għall-process kriminali, huwa sofra peregudizzju eccessiv u sproporzjonat u b’hekk l-ordni ta’ konfiska ma lahqitx il-grad ta’ “fair balance” li jirrikjedi l-artikolu in kwistjoni. In sostenn tal-ilment tiegħu, Borg jagħmel referenza għal zewg sentenzi tal-Qorti Ewropeja senjatament dawk ta’ **Broniowski vs. Polonja** Applik. Nru. 31443/96 u **Yildirum vs. Italja** Applik. Nru. 38602/02, filwaqt li jikkoncedi li t-tendenza fl-applikazzjoni tal-fair balance test mill-Qorti Ewropeja fir-rigward ta’ ordni ta’ qbid wara reat kriminali hija favur l-interess generali, izda jikkontendi li dan kien peress li l-applikanti kellhom xi forma ta’ involviment f’dak ir-reat. F’dan l-aħhar kaz citat kien ritenut illi:

“As regards the balance between that aim and the applicant’s fundamental rights, the Court reiterates that, where possessions that have been used unlawfully are confiscated, such a balance depends on many factors, which include the owner’s behaviour. It must therefore

determine whether the Italian authorities had regard to the applicant's degree of fault or care or, at least, the relationship between his conduct and the offence which had been committed...

“Issa fil-kaz odjern filwaqt li huwa minnu li Tarcisio Borg ma kienx implikat fil-proceduri kriminali kontra Joseph Agius, din il-Qorti meta tigi biex tara l-grad ta' diligenza ezercitata mill-istess Borg meta halla d-dghajsa tieghu fil-kustodja ta' l-akkuzat Joseph Agius, kif waslet l-ghazla fuq Joseph Agius u r-rapport bejn dawn it-tnejn min-nies huma pjuttost neboluzi proprju peress li naqset li tinghata l-opportunità lil Borg iressaq 'il quddiem id-drittijiet vantati minnu quddiem Qorti. Fir-rikors tieghu quddiem il-Qorti tal Magistrati jinghad li Borg halla din l-ispeedboat fil-kustodja ta' Agius sakemm kien imsiefer. Ma jirrizultax ghal kemm zmien Borg dam imsiefer. Madanakollu mill-istess proceduri, mix-xhieda (fol.43 sa 48 ta' l-atti allegati) ta' Sandro Attard li nqabad flimkien ma' Joseph Agius dakinhar li kienu qeghdin jigu mdahhla l-ghasafar illegalment, jirrizulta li din l-ispeedboat ma kienitx l-ewwel darba li ntuzat minn Joseph Agius ghal attiviatjiet illegali, izda sahsitra t-tielet darba. Inoltré l-istess Joseph Agius jghid lill-Pulizija (fol.72 u 73 tal-process) li din l-ispeedboat kienet ilha ghandu xi xahrejn u nofs u kien qieghed jiehu hsiebha fuq l-irmigg tieghu gewwa t-Trunciera fl-Ghadira. Mhux il-kompitu ta' din il-Qorti f'dan l-istadju li tistabilixxi l-buona fede ta' Borg, izda dawn il-fatturi maghduda flimkien mar-riluttanza tal-istess Borg li jzomm lill-Agius responsabbli ghall-agir tieghu, ihassbu xi ftit lil din il-Qorti.

“Minn naha l-ohra ghalkemm kif jargumenta l-Avukat Generali li fl-ahhar mill-ahhar l-ordni ta' konfiska jew tehid forzuz sar b'applikazzjoni tal-ligi, dan ma jezentax lill-Istat mid-dover li ma jifx piz sproporzjonat billi jcahdu minn kull opportunità li jressaq quddiem l-awtoritajiet kompetenti s-sottomissjonijiet tieghu sabiex dawn ikunu jistghu jaghmlu l-apprezzament taghom tal-grad tal-htija jew kura tieghu jew tal-anqas tar-relazzjoni bejn l-imgieba tieghu u l-ksur tal-ligi riskontrat. Illi l-fatt li l-Istat ghandu margni wiesa' ghal dak li jirrigwarda determinazzjoni ta' dawk il-mizuri legislattivi li huwa jiehu fl-interess pubbliku f'dak li huwa deterrent effettiv ghat-twettiq ta' reat però huwa fatt ukoll li l-indagni m'ghandhiex tkun limitata dwar jekk ikunx hemm ksur ta' artikolu 1 tal-Ewwel Protokoll, billi tara biss li l-mizuri legislattivi jkun saru fl-interess pubbliku. Il-Qorti ghandha dmir tinvestiga jekk il-mizura legislattiva li hija fl-interess pubbliku, hix proporzjonali ghall-indhil li jkun sar, speċjalment jekk is-sanzjoni tal-konfiska mahsuba fil-ligi, tolqot ukoll lil min ma jkunx kiser il-ligi. Il-Qorti tara, ghalhekk, jekk il-mizuri addottati sabiex jintlahaq dak il-ghan humiex sproporzjonati, fil-konfront tad-drittijiet tal-persuna li giet deprivata mill-proprjetà taghha minghajr ma ngihatat l-opportunità li ssemma' lehenha. Dan l-isproporzjon jigi riskontrat fil-kaz odjern fin-nuqqas li ssemma qabel, in kwantu l-intimat Borg ma kellux l-opportunità jsemma' lehnu sabiex possibilment ivarja l-ordni ta' konfiska a bazi tal-fatt li hu bhala sid ta' l-ispeedboat ma kellu x'jaqsam xejn mal-agir illegali ta' terza persuna.

“Ghalhekk meta tqis kollox din il-Qorti jidhrilha li r-rikorrent fil-kaz odjern jimmerita kumpens morali inkwantu ksur tal-proporzjonalità bejn l-interess tal-kollektività u l-interess individwali meta ma nghatax access sabiex iressaq il-posizzjoni dwar id-dritt tieghu fuq l-istess dghajsa quddiem il-Qorti”.

L-Appell

7. L-Avukat Generali qed jappella biss minn dik il-parti tas-sentenza appellata [1] fejn l-ewwel Qorti sabet ksur tal-jedd ta' Tarcisio Borg kif imhares bl-Artikolu 1 tal-Ewwel Protokoll tal-Konvenzjoni u [2] ukoll fejn il-Qorti llikwidat l-ammont ta' €300 bhala kumpens dovut ghal tali ksur; jitlob ghalhekk lil din il-Qorti thassar dawn il-partijiet tas-sentenza appellata u minflok, tichad l-allegazzjonijiet u t-talbiet kollha sollevati minn Tarcisio Borg, bl-ispejjez kontra tieghu u, filwaqt li tillibera lill-istess appellant mill-osservanza tal-gudizzju, tordna lill-ewwel Qorti tkompli bis-smigh tal-proceduri ta' disprezz ghall-awtorita` taghha.

8. Ir-rikorrent Tarcisio Borg ma pprezentax risposta bil-miktub ghall-appell tal-Avukat Generali.

L-Aggravji

L-Ewwel Aggravju

9. F'dan l-aggravju l-Avukat Generali jirreferi ghal dik il-parti tad-decizjoni fejn l-ewwel Qorti laqghet it-talba tar-rikorrenti billi sabet ksur tal-

jedd tieghu kif imhares bl-Artikolu 1 tal-Ewwel Protokoll tal-Konvenzjoni u dan peress li ma kienx inghata l-opportunita` li jikkontesta effikacement it-tehid tal-ispeedboat tieghu.

10. Jissottometti li din il-kwistjoni kostituzzjonali tqajmet fil-mori ta' proceduri civili intavolati mid-Direttur, Qrati u Tribunali Kriminali diretti sabiex l-intimat Tarcisio Borg jinstab hati ta' disprezz ghall-awtorita` tal-Qorti fit-termini tat-Titolu XVII tat-Tielet Ktieb tal-Kapitolu 12 in kwantu, kif jirrizulta mill-fatti suesposti, huwa ma obdiex l-ordni mposta fuqu mill-Magistrat Inkwirenti ossija li jzomm l-ispeedboat, fil-pussess u kontroll esklussiv tieghu.

11. Illi l-lanjanza kostituzzjonali/konvenzjonali ta' Tarcisio Borg tezorbita mill-parametri tal-proceduri civili li fihom intalbet inkwantu l-allegazzjonijiet minnu mressqa mhumiex rilevanti fil-kuntest tal-proceduri civili stante li, irrISPettivament u independentment mill-fatt jekk il-konfiska kenitx leziva ghad-dritt ta' Tarcisio Borg a tenur tal-Artikolu 37(1)(b) tal-Kostituzzjoni jew l-Artikolu 1 tal-Ewwel Protokoll tal-Konvenzjoni jibqa' l-fatt li Tarcisio Borg ikkommetta disprezz lejn l-awtorita` tal-Qorti meta ma ottemprax ruhu mal-ordni moghtija lili.

12. Jissottometti li l-ewwel Qorti kellha ghalhekk issib li dawn il-proceduri kostituzzjonali m'huma xejn ghajr tentattiv sabiex il-proceduri ta'

disprezz lejn l-awtorita` tal-Qorti jigu evitati taht il-pretest li qeghdin allegatament jigu lezi d-drittijiet fundamentali ta' Tarcisio Borg, meta skont l-appellant, l-unika dritt li gie lez f'dan il-kaz kien dak tal-Istat li jiehu f'idejh id-dghajsa konfiskata flimkien maz-zewg magni, liema dghajsa u magni kienu gew fdati lil Tarcisio Borg li minn naha tieghu naqas milli jottempora ruhu mal-ordnijiet tal-Qorti.

13. Din il-Qorti ser tibda billi titratta din il-parti tal-ewwel aggravju, ghax fil-kaz li s-sottomissjoni tal-appellanti tirrizulta fondata, ma jkunx il-kaz li jigu trattati, la l-kumplement ta' dan l-aggravju u lanqas it-tieni aggravju.

14. Fir-rigward ta' din il-parti tal-aggravju, din il-Qorti tosserva li l-proceduri odjerni jsibu l-origini taghhom fl-ordni moghtija mill-magistrat inkwirenti fl-24 ta' Settembru 1998, u mhux fl-eventwali ordni tal-konfiska moghtija mill-Qorti tal-Magistrati [Malta] bhala Qorti ta' Gudikatura Kriminali u s-sussegwenti esekuzzjoni tal-istess ordni. Fil-fatt il-meritu tal-proceduri odjerni, mhumiex l-ordnijiet li nghataw wara l-imsemmija data, izda huwa d-dettami tal-ordni moghtija mill-magistrat inkwirenti f'dik id-data fil-konfront tal-intimat Tarcisio Borg u jekk dan naqasx mill-obbligu tieghu li jassigura li jkun konformi ma' dik l-ordni billi, jzomm l-ispeedboat, il-magni taghha u l-apparat li kellha fiha, fil-kontroll esklussiv tieghu sa tmiem il-kawza kriminali.

15. Ghaldaqstant l-eccezzjoni bazata fuq l-kostituzzjonalita` o meno tal-ordni tal-konfiska u tas-sussegwenti esekuzzjoni tal-istess, hija rrelevanti ghall-finijiet ta' dawn il-proceduri, ghax irrISPettivament mill-fatt jekk l-ordnijiet li nghataw wara l-14 ta' Settembru 1998 humiex konformi mal-Kostituzzjoni jew mal-Konvenzjoni, l-imsemmi intimat dejjem kellu l-obbligu legali li jibqa' jottempera ruhu mad-dettami tal-ordni moghtija fl-imsemmija data ghall-perjodu kollu sakemm dik l-ordni ma tigix revokata jew tigi dikjarata nulla.

16. Fid-dawl tal-premess din il-Qorti ma tarax kif l-eccezzjoni bazata fuq l-artikoli kostituzzjonali u konvenzjonali hemm indikati jista' jkollha relevanza ghall-finijiet tad-determinazzjoni tat-talba dedotta mir-rikorrent fil-proceduri odjerni, li ssib lill-imsemmi intimat hati ta' disprezz lejn l-awtorita` tal-Qorti talli naqas milli jottempera ruhu mal-ordni moghtija mill-magistrat inkwirenti. Dan jinsab rikonoxxut ukoll mill-ewwel Qorti meta, fis-sentenza appellata, tghid espressament li l-proceduri odjerni "jimmeritaw konsiderazzjoni[jjiet] separati lil hinn minn dawk kostituzzjonali" u ordnat l-prosegwiment tal-kawza "in kwantu ghad-disprezz muri lejn il-Qorti bl-agir tal-intimat".

17. Ghaldaqstant din il-parti tal-aggravju tal-intimat Avukat Generali hija gustifikata u qed tigi milqugha. Ukoll, tenut kont ta' dak deciz, mhux il-kaz li din il-Qorti tikkonsidra l-kumpliment tal-aggravju u t-tieni aggravju.

Decide

Ghar-ragunijiet premessi tiddeciedi billi tilqa' l-appell, tirrevoka s-sentenza appellata u tordna li l-atti jigu rinvjati lill-ewwel Qorti sabiex tkompli bil-prosegwiment tal-kawza.

L-ispejjez tal-ewwel istanza jibqghu kif decizi, filwaqt li dawk relattivi ghall-appell odjern jkunu a kariku tal-intimat Tarcisio Borg.

Silvio Camilleri
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
df